

City Library at Davangere

233. SMT. C. NAGAMMA KESHAVAMURTHY (Davangere).— Will the Minister for University Education and Wakfs be pleased to state:—

(a) the number of City Library authorities created in the State during the last 3 years ;

(b) when the Davangere City Library Authority was created ;

(c) the reason for the long delay in starting the Library at Davangere ?

SRI S. M. YARVA (Minister for University Education and Wakfs).—

(a) Four.

(b) 17th November, 1975.

(c) The post of Chief Librarian will have to be filled up by the Karnataka Public Service Commission, and it may take some more time to select the candidate.

Matter Under Rule 312

re : Irregularities in the disposal of paddy and rice in Shimoga district and loss to Government.

† ಶ್ರೀ ಕಾಗೋಡುತಿಮ್ಮಪ್ಪ (ಸಾಗರ) —ಮಾನ್ಯ ಅಧ್ಯಕ್ಷರೇ ಶಿವಮೊಗ್ಗ ಜಿಲ್ಲೆಯಲ್ಲಿ ಸುಮಾರು 6 ತಿಂಗಳ ಹಿಂದೆ ಬಹಿರಂಗ ಮಾರುಕಟ್ಟೆಯ ಮುಖ್ಯ ನಂಗ್ರಹ ಮಾಡಿದ ಬತ್ತವನ್ನು ಹರಾಜು ಮುಖಾಂತರ ವಿಲೇವಾರಿ ಮಾಡಬೇಕು ಎಂದು ಸರ್ಕಾರ ತೀರ್ಮಾನ ಮಾಡಿದಾಗ ಶಿವಮೊಗ್ಗದವರು ಸುಮಾರು 21 ಜನ ಅದರ ಚಂಡರನ್ನಲ್ಲಿ ಭಾಗವಹಿಸಿದ್ದರು. ಅವರು ಸುಮಾರು 11 ಲಕ್ಷ ರೂಪಾಯಿಗಳನ್ನು ಚಂಡರನ್ನಲ್ಲಿ ಭಾಗವಹಿಸಲು ಡಿಪಾಜಿಟ್ ಮಾಡಿದ್ದರು. ಚಂಡರ ಮುಖಾಂತರ ಅದನ್ನು ವಿಲೇವಾರಿ ಮಾಡಬೇಕೆಂದು ನಿರ್ಧಾರ ಮಾಡಿದ್ದರೂ ಕೂಡ ಅದನ್ನು ಕೊಡದೆ ಹಾಗೆಯೇ ಇಟ್ಟಿದ್ದರು. ಇತ್ತೀಚೆಗೆ ಆ 21 ಜನ ಚಂಡರಗಳ ಪೈಕಿ 4 ಜನಗಳಿಗೆ ಮಾತ್ರ ಬತ್ತವನ್ನು ರಿಲೀಜ್ ಮಾಡಿದ್ದಾರೆ ಎಂದು ವರದಿಯಿಂದ ತಿಳಿದು ಬಂದಿದೆ. ಮಿರ್ ಮಾಲಿಕರಿಗೆ ಡಿಪಾಜಿಟ್ಟನ್ನು ವಾಪಸ್ಸು ಕೊಟ್ಟಿಲ್ಲ. 6 ತಿಂಗಳವರೆಗೂ ಅದನ್ನು ತೀರ್ಮಾನ ಮಾಡದೆ ಹಾಗೆಯೇ ಇಟ್ಟುಕೊಂಡಿದ್ದು ಈಗ ಅದನ್ನು ಮುಂದುವರಿಸಲು ಕಾರಣವೇನು ಎಂಬುದು ಗೊತ್ತಾಗಲಿಲ್ಲ. ಜೊತೆಗೆ ಲಿವಿ ಬತ್ತವನ್ನು ವಸೂಲು ಮಾಡುವುದನ್ನು ಸೊಸೈಟಿಗಳಿಗೆ ಕೊಟ್ಟು ಬಹಿರಂಗ ಮಾರುಕಟ್ಟೆಯಲ್ಲಿ ಸಂಗ್ರಹ ಮಾಡುವುದನ್ನು ಮಿರ್ ಮಾಲಿಕರಿಗೆ ಕೊಟ್ಟಿದ್ದಾರೆ. ಆದರೆ ಆ ಬತ್ತಕ್ಕೆ ಕೊಡಬೇಕಾದ ದರ 101 ರೂಪಾಯಿಗಳನ್ನು ಕೊಡಬೇಕೆಂದು ನಿಗದಿ ಮಾಡಿರುವಾಗ ಆ ರೀತಿ ಕೊಡದೆ ಕಡಿಮೆ ಹಣವನ್ನು ಕೊಟ್ಟಿದ್ದಾರೆ. ರೈತರಿಂದ ಲಿವಿ ಮೂಲಕ ಸಂಗ್ರಹಣೆ ಮಾಡಿರತಕ್ಕ ಬತ್ತವನ್ನು ಇವೊತ್ತು ದಳ್ಳಾಳಿ ರೂಪದಲ್ಲಿ ಮತ್ತು ವ್ಯಾಪಾರಸ್ಥರ ರೀತಿಯಲ್ಲಿ ಬತ್ತವನ್ನು ಮಾರಾಟ ಮಾಡತಕ್ಕ ಕ್ರಮವನ್ನು ಸರ್ಕಾರ ಕೈಗೊಳ್ಳುವುದಾದರೆ ರೈತನಿಗೆ ಸಹಾಯ ಮಾಡಬೇಕಾಗಿತ್ತು. ಅವನು ಬೆಳೆದಂತಹ ಮಾಲಿಗೆ ಸರಿಯಾದ ಬೆಲೆಯನ್ನು ಕೊಡಬೇಕಾಗಿತ್ತು. ಆದ್ದರಿಂದ ಸರ್ಕಾರದ ನೀತಿಯನ್ನು ಸ್ಪಷ್ಟವಾಗಿ ಕೊಟ್ಟು ಯಾವ ಉದ್ದೇಶದಿಂದ ರೈತರಿಂದ ಸಂಗ್ರಹಣೆ ಮಾಡಿದ ಬತ್ತವನ್ನು ಬಳಕೆದಾರರಿಗೆ ನ್ಯಾಯವಾದ ಬೆಲೆಯಲ್ಲಿ ವಿತರಣೆ ಮಾಡಬೇಕೆಂದು ಉದ್ದೇಶವನ್ನು ಇಟ್ಟುಕೊಂಡಿದ್ದರೂ ಅದನ್ನು ಬಿಟ್ಟು ಸರ್ಕಾರ ಸಂಗ್ರಹಣೆ ಮಾಡಿರತಕ್ಕ ಬತ್ತವನ್ನು ವ್ಯಾಪಾರಸ್ಥರ ರೀತಿಯಲ್ಲಿ ಮಾರಾಟ ಮಾಡುವುದಾದರೆ ಇದರಿಂದ ರೈತರಿಗೂ ಮೋಸವಾಗಿದೆ ಎಂತಾಗುತ್ತದೆ, ಮತ್ತು ಬಳಕೆದಾರರಿಗೂ ಮೋಸವಾಗುತ್ತದೆ.

ಮತ್ತೆ ವಿಚಾರಣೆ ಮಾಡಬೇಕೆಂದು 6 ತಿಂಗಳ ಹಿಂದೆ ತೀರ್ಮಾನ ಮಾಡಿದಿರಿ. ಆ ವ್ಯವಹಾರವನ್ನು ಆಗಲೇ ಪೂರ್ಣಮಾಡಬೇಕೆಂದು ಇವತ್ತಿನವರೆಗೂ ಎಳೆದು ಎಳೆದು, ತಂದಿದ್ದೀರಿ. ಚುನಾವಣಾ ಕಾಲದಲ್ಲಿ, ನನಗೆ ತಿಳಿದು ಬಂದು ಸುದ್ದಿ ಪ್ರಕಾರ ನಮ್ಮ ಮುಖ್ಯ ಮಂತ್ರಿಗಳಿಗೆ ರಾಜಕೀಯ ಕಾರ್ಯದರ್ಶಿಗಳು ಒಬ್ಬರಿದ್ದಾರೆ, ಅವರ ವಕಾಲತ್ತಿನಿಂದ ಕೆಲವು ಜನರಿಗೆ ಬಡಿಸತಕ್ಕ ಪುಸ್ತಕ ಮಾಡಿರುವುದು, ಮತ್ತೆ ಕೆಲವು ಜನರಿಗೆ ಫರ್‌ಫೀಟ್ ಮಾಡಿರುವುದು ನ್ಯಾಯಸಮ್ಮತವಲ್ಲ. ಸರ್ಕಾರದವರು ಇದರ ಬಗ್ಗೆ ಒಂದು ತೀರ್ಮಾನ ಮಾಡಬೇಕು. ವಸೂಲಿ ಮಾಡಿರತಕ್ಕ ಭತ್ತಕ್ಕೆ ಹೊಸದಾಗಿ ಹರಾಜು ಕರೆದು ಉತ್ತಮ ಬೆಲೆ ಬರತಕ್ಕ ವ್ಯವಸ್ಥೆ ಮಾಡಬೇಕು. ಹಾಗೆ ಮಾಡಲಿಲ್ಲ. ಎಂದರೆ ಒಂದು ಕಣ್ಣಿಗೆ ಸುಣ್ಣು, ಒಂದು ಕಣ್ಣಿಗೆ ಬೆಣ್ಣೆ ಇಟ್ಟಂತಾಗುತ್ತದೆ, ಹೀಗೆ ಮಾಡಬಾರದು. ಜೊತೆಗೆ ಈ ವರ್ಷ ಬೆಳೆ ಕಡಿಮೆಯಾಗಿದೆ, ಅದುದರಿಂದ ಸರ್ಕಾರದ ವತಿಯಿಂದ ಇದನ್ನು ಇಟ್ಟುಕೊಂಡು ದಾಸ್ತಾನು ಮಾಡಿದರೆ ಉತ್ತಮವಾದ ಕೆಲಸ ವಾಗುತ್ತದೆ. ಇದರ ಬಗ್ಗೆ ತಮ್ಮ ನಿಲುವನ್ನು ಸ್ಪಷ್ಟಪಡಿಸಬೇಕು ಎಂದು ಕೇಳಿಕೊಳ್ಳುತ್ತೇನೆ.

† ಶ್ರೀ ಎಚ್. ಡಿ. ದೇವೇಗೌಡ (ಹೊಳೆನರಸೀಪುರ).—ಮಾನ್ಯ ಸಭಾಧ್ಯಕ್ಷರವರೇ, ಈ ವಿಷಯದ ಬಗ್ಗೆ ಮಾನ್ಯ ಸ್ನೇಹಿತರಾದ ಕಾಗೋಡು ತಿಮ್ಮಪ್ಪನವರು ಹೇಳಿದ್ದಾರೆ. ಆದರೆ ಇದರಲ್ಲಿ ಒಂದು ಪ್ರಮುಖವಾದ ಅಂಶವನ್ನು ಸರ್ಕಾರ ಗಮನದಲ್ಲಿಟ್ಟುಕೊಳ್ಳಬೇಕು. ಈ ಭತ್ತವನ್ನು ಹೆಚ್ಚಿನ ಎಲೆವಾರಿ ಮಾಡುವುದಕ್ಕೆ ಚೆಂಡನ್ನು ಕರೆದಿದ್ದೀರಿ. ಆ ಚೆಂಡರ್ ನೋಟಿಫಿಕೇಷನ್‌ನಲ್ಲಿ ಏನೇನು ಷರತ್ತುಗಳನ್ನು ಹಾಕಿದ್ದೀರಿ, ಆ ಷರತ್ತುಗಳಿಗೆ ಒಳಪಡದೆ ಇರತಕ್ಕಂಥ ಚೆಂಡರ್‌ಗಳನ್ನು ಇಂದೇ ರಿಜೆಕ್ಟ್ ಮಾಡಬೇಕಾಗಿತ್ತು. ಆದರೆ ಇದನ್ನು ಬಹಳ ದೂರ ಎಳೆಯಲಕ್ಕೆ ಹೋಗಿದ್ದೀರಿ. ಆದರೆ ಕೋರ್ಟ್ ಮುಂದೆ ನಿಲ್ಲುವುದಿಲ್ಲ. ಅವರು ಕೊಟ್ಟಿರತಕ್ಕ ಚೆಂಡರ್, ಕಂಡೀಷನ್ ಚೆಂಡರ್ ಬೇರೆ ರಾಜ್ಯಗಳಿಗೆ ಈ ಭತ್ತವನ್ನು ಮಾರಾಟ ಮಾಡುವುದಕ್ಕೆ ಷರವಾನಗಿ ಕೊಡಬೇಕಾದರೆ 128 ರೂಪಾಯಿ ರೇಟ್ ಕೊಡಿ ಎಂದು ಹೇಳಿದ್ದಾರೆ.

“It does not fulfill the conditions incorporated in the tender notification.”

ಆ ದಿವಸವೇ ಈ ಚೆಂಡರ್‌ಗಳನ್ನು ರಿಜೆಕ್ಟ್ ಮಾಡಿ ಫೈರ್ ಚೆಂಡರ್‌ನ್ನು ಕರೆಯತಕ್ಕಂಥಾ ಕೆಲಸವನ್ನು ಸರ್ಕಾರಕ್ಕೆ ವಿವೇಕ ಇದ್ದರೆ ಆ ಕೆಲಸವನ್ನು ಅಂದೇ ಮಾಡಬೇಕಾಗಿತ್ತು. ಅದನ್ನು ಮಾಡದೆ ಅಲ್ಲಿಂದ ಇಲ್ಲಿವರೆಗೆ ರಾಜಕಾರಣ ಮಾಡಲಕ್ಕೆ ಹೋದರೆ ನವೆಂಬರ್ ತಿಂಗಳಲ್ಲಿ ನಿಮ್ಮ ಪೂರ್ಣ ಹಣ ಕಟ್ಟದೆ ಹೋದರೆ ಫರ್‌ಫೀಟ್ ಮಾಡಿಕೊಳ್ಳುತ್ತೇವೆ ಎಂದು ಹೇಳಿದ್ದೀರಾ, ಕಂಡೀಷನ್ ಚೆಂಡರ್ ಕೊಟ್ಟಿದ್ದೇವೆ, ಮ್ಯಾನೇಜಿಂಗ್ ಡೈರೆಕ್ಟರ್ ಹೇಳಿದ್ದಾರೆ. ಬೇರೆ ರಾಜ್ಯಗಳಿಗೆ ಟ್ರಾನ್ಸ್‌ಪೋರ್ಟ್ ಮುಖಾಂತರ 99-100 ರೂಪಾಯಿ ದರದಲ್ಲಿ ಮಾರಾಟ ಮಾಡುವುದಕ್ಕೆ ಅನುಮತಿ ಕೊಟ್ಟಿದ್ದಾರೆ ಎಂದು ನಿಮ್ಮ ಕಾರ್ಪೊರೇಷನ್ ಆಧಾರಿತಿ ಅವರ ಉತ್ತರ ಕೊಟ್ಟಿದ್ದಾರೆ.

“It is not a tender in conformity with the conditions incorporated in the Tender Notification.”

ಅವರಿಗೆ ಆಗಲೇ ಜ್ಞಾನೋದಯ ಆಗಬೇಕಾಗಿತ್ತು. ಮತ್ತೆ ಮುಂದೆ 7 ತಿಂಗಳು ಆದ ಮೇಲೆ, ಫರ್‌ಫೀಟ್ ಮಾಡಿದ ವೇಲೆ ನೋಟೀಸ್ ಕೊಟ್ಟಿದ್ದಾರೆ. ಇನ್ನೂ ಒಂದು ತಿಂಗಳು ಕಾಲಾವಕಾಶ ಕೊಟ್ಟಿದ್ದಾರೆ. ಇದರ ಬಗ್ಗೆ ಪರಿಶೀಲನೆ ಮಾಡುವುದಕ್ಕೆ ಪ್ರಯತ್ನ ಮಾಡಿದ್ದಾರೆ. ಅದು ಆದಮೇಲೆ ಮಾರ್ಚ್ 9ನೇ ತಾರೀಖು ಮುಖ್ಯ ಮಂತ್ರಿಗಳು ಚುನಾವಣೆಗೆ ಹೋದಾಗ ನಿಮ್ಮಲ್ಲಿ ಕೆಲವರು ಜನತಾ ಪಕ್ಷಕ್ಕೆ ಸಹಾಯ ಮಾಡಿದ್ದಾರೆ, ಅದನ್ನು ತಿಳಿದು ಅಂದೇ ಹಣವನ್ನು ಫರ್‌ಫೀಟ್ ಮಾಡಿಕೊಂಡಿದ್ದಾರೆ ಎಂದು ಮೆಸೇಜ್ ಇದೆ. ಇದು ಎಷ್ಟು ಹಾಸ್ಯಾಸ್ಪದವಾಗುತ್ತದೆ ಅದು ಆದ ಮೇಲೆ ವಸೂಲಿ ಬಾಕಿ ಕೆಲಸ ನಡೆದಿದೆ ಎಂದು ಹೇಳುತ್ತಾರೆ. ನಾನು ಅದಕ್ಕೆ ಮಹತ್ವ ಕೊಡುವುದಿಲ್ಲ. ನೀವು ಆಗ ಹುಬ್ಬಳ್ಳಿ-ಧಾರವಾಡದಲ್ಲಿ ಇದ್ದೀರಿ ಅಲ್ಲೇ ಆರ್ಡರ್ ಮಾಡಿಸಿಕೊಂಡು ಅಲ್ಲೇ ಕೆಲಸಗಳನ್ನು ಮಾಡಿಕೊಂಡಿದ್ದಾರೆ. ನಾನು ಕೇವಲ ಆಧಾರವಿಲ್ಲದೆ ಇರತಕ್ಕ ಮಾತನ್ನು ಹೇಳುವುದಕ್ಕೆ ಹೋಗುವುದಿಲ್ಲ. ಅದು ಅನ್ಯಾವಶ್ಯಕ. ಅಲ್ಲಿಂದ ಮುಖ್ಯ ಮಂತ್ರಿಗಳಿಗೆ ಅರ್ಜಿ

ತೆಗೆದುಕೊಂಡುಬರೆದಿದ್ದರಿಂದ ರಿಲೀಸ್ ಮಾಡಿ ಎಂದು ಆರ್ಟ್ ಮಾಡಿದ್ದಾರೆ. ಆದರೆ ಅಧಿಕಾರಿಗಳು ಮಾನ್ಯ ಅಹಾರ ನೆಹಿವರು ಬರೆದ ನಾಪು ಮಾಡುವುದಿಲ್ಲ ಎಂದು ಹೇಳಿದ್ದಾರೆ, ಆ ರಾತ್ರಿಂದಲೇ ಅಲ್ಲಿಗೆ ನಿಂತಿದೆ. ಅದುದರಿಂದ ತಮಗೆ ಭತ್ಯವನ್ನು ಕೊಡುವುದಕ್ಕೆ ಸಾಧ್ಯವಿಲ್ಲದೇ ಹೋದರೆ ಆರ್ಟ್ ಮನಿ ಡಿಪಾಸಿಟ್‌ನ್ನು ವಾಪಸ್ ಕೊಡುವುದು ಒಳ್ಳೆಯದು. ನೋಟಿಫಿಕೇಷನ್‌ಗೆ ತದ್ವಿರುದ್ಧವಾದ ಕಂಡಿಷನ್‌ಗೆ ಚೆಂಡರ್ಸ್ ಏನಿವೆ ಅವು ನ್ಯಾಯಬಾಹಿರವಾದುವು ಅವುಗಳನ್ನು ತಿರಸ್ಕಾರ ಮಾಡಿ, ಅವರವರ ಹಣವನ್ನು ವಾಪಸ್ ಕೊಡುವುದಕ್ಕೆ ನಿರ್ಣಯ ಮಾಡುವುದು ಯೋಗ್ಯ ಎನ್ನುವ ಸೂಚನೆಯನ್ನು ಕೊಡಲಿಕ್ಕೆ ಬಯಸುತ್ತೇನೆ.

ಶ್ರೀ ಕೆ. ಎಚ್. ಪಾಟೀಲ್ (ಅಹಾರ ಮತ್ತು ಅರಣ್ಯ ಶಾಖೆಗಳ ಮಂತ್ರಿಗಳು).—ಮಾನ್ಯ ಸಭಾಧ್ಯಕ್ಷನವರೇ ಮಾನ್ಯ ವಿರೋಧಪಕ್ಷದ ನಾಯಕರು ಹಾಗೂ ಮಾನ್ಯ ಸದಸ್ಯರಾದ ಕಾಗೋಡು ತಿಮ್ಮಪ್ಪನವರು ಮಾಡಿದ ಸಲಹೆಗಳನ್ನು ನಾನು ಸಂಪೂರ್ಣವಾಗಿ ಗಮನಿಸಿದೆ. ಇದರ ಬಗ್ಗೆ ಅವರು ಸರಿಯಾದ ಅಭಿಪ್ರಾಯವನ್ನು ತಿಳಿಸಿಕೊಂಡಿದ್ದರೆ ಈ ರೀತಿ ಅವರು ಮಾತನಾಡುತ್ತಿರಲಿಲ್ಲ ಎಂದು ನನ್ನ ಅಭಿಪ್ರಾಯ. ಮಾನ್ಯ ಸದಸ್ಯರ ತೀಕ್ಷ್ಣವಾದಂಥ ಸಹಾನುಭೂತಿಯನ್ನು ನಾನು ಅರಿತುಕೊಂಡಿದ್ದೇನೆ. ಅವರು ಕೆಲವು ಮಾತುಗಳನ್ನು ಹೇಳುತ್ತಾ ಒಬ್ಬರಿಗೊಂದು ಒಬ್ಬರಿಗೊಂದು ಮಾಡತಕ್ಕಂಥ ಕಾರ್ಯಕ್ರಮಗಳನ್ನು ನಿವಾರಿಸಿ ಎಂದು ಹೇಳಿದರು. ಆ ಸಂಗತಿಯನ್ನು ನಾನು ಬಹಳ ವಿಷಾದದಿಂದ ಅಲ್ಲಿಗೆಯುತ್ತೇನೆ ಆಪ್ತೇ ಅಲ್ಲ ಮಾನ್ಯ ಸದಸ್ಯರು ಯಾವುದೇ ರೀತಿಯ ತನಿಖೆ ಮಾಡಿದರೂ ಸಹ ಸರ್ಕಾರದವರು ಈ ವಿಷಯದಲ್ಲಿ ಮಾಡಿರುವಂಥ ನಿರ್ಣಯ ಪ್ರಜಾಪ್ರಭುತ್ವಕ್ಕೆ ಹೊಂದಿದ ಸಮರ್ಪಕವಾದ ನಿರ್ಣಯ ಎನ್ನುವುದನ್ನು ಮಾನ್ಯ ದೇವೇಗೌಡರು ಒಪ್ಪಬೇಕಾಗುತ್ತದೆ. ಇದಕ್ಕೆ ಅವರ ಅಭಿಪ್ರಾಯ ಬೇಡವಿದ್ದರೆ ಅವರು ಯಾವರೀತಿಯ ವಿಚಾರಣೆ ಮಾಡಬೇಕು ಎಂದು ಇಚ್ಛೆಪಡುತ್ತಾರೋ ಅದಕ್ಕೆ ನಾನು ಕಟಿಬದ್ಧನಾಗಿದ್ದೇನೆ.

ಮಾನ್ಯ ಸಭಾಧ್ಯಕ್ಷನವರೇ, ಚುನಾವಣೆ ಕಾಲಕ್ಕೆ ಈ ಪ್ರಸಂಗ ನಡೆದು ಹೋಯಿತು ; ಯಾರ್ಯಾರು ಏನೇನು ಮಾಡಿದರೂ ಎನ್ನುವ ಅಭಿಪ್ರಾಯವನ್ನು ವ್ಯಕ್ತಮಾಡಿದ್ದಾರೆ, ಚುನಾವಣೆ ಗಿಂತ ಪೂರ್ವದಲ್ಲಿ ಎಲ್ಲ ವ್ಯಾಪಾರಸ್ಥರು ನನಗೆ ಭಟ್ಟಿಯಾಗಿದ್ದರು. ಶಿವಮೊಗ್ಗದಲ್ಲಿ ಭಟ್ಟಿಯಾಗಿದ್ದ ಅದು ನುಮಾರು ಜನವರಿ 12ನೇ ತಾರೀಖು ಎಂದು ಕಾಣುತ್ತದೆ. ಆಗ, ಇನ್ನೂ 2-3 ದಿವಸ ಟೈಂ ಇದೆ, ದಯವಿಟ್ಟು ಒಯ್ಯಲಿ ಎಂದು ಹೇಳಿದರು ಅವರು ಒಯ್ಯಲಿಲ್ಲ. 23-2-1977ನೇ ತಾರೀಖು ಈ ಪ್ರಕರಣ ಪೂರ್ತಿಯಾಗಿ ಮುಗಿಯಿತು. ಕಾನೂನು ಬದ್ಧವಾಗಿ, ಕಾನೂನು ಶಾಖೆಯವರು ಅಭಿಪ್ರಾಯವನ್ನು ಗವನಕ್ಕೆ ತೆಗೆದುಕೊಂಡು ಅವರಿಗೆ ತೊಂದರೆಯಾಗಬಾರದು ಎನ್ನುವ ದೃಷ್ಟಿಯಿಂದ ಎಲ್ಲಾ ರಿಕಾರ್ಡ್‌ಗಳನ್ನು ಪರಿಶೀಲಿಸಿ, ಕೊನೆಗೆ ನಾವು ಒಂದು ಮಟ್ಟದ ನಿರ್ಣಯಕ್ಕೆ ಬಂದೆವು. ಆ ನಿರ್ಣಯ ಏನೆಂದರೆ, ಅವರು ಚೆಂಡರ್ ನೋಟಿಫಿಕೇಷನ್‌ನನ್ನ ವಯೋರಟ್ ಮಾಡಿದ್ದಾರೆ. ಅದುದರಿಂದ ಕಾನೂನು ಬದ್ಧವಾಗಿ ಕ್ರಮಗಳನ್ನು ತೆಗೆದುಕೊಳ್ಳಬೇಕು ಎಂದು ನಿರ್ಣಯ ಮಾಡಿದ್ದೇವೆ. ತಾರೀಖು 23-2-1977ಕ್ಕೆ ಪೂರ್ತಿಯಾಗಿ ಈ ಪ್ರಕರಣ ಮುಗಿಯಿತು. ಅರ್ನಸ್ಟ್ ಮನಿ ಫಫಿಟ್ ಮಾಡ ರಾಗಿವೆಯೆಂದು ತಿಳಿಸಲಾಗಿದೆ, ಇದರಲ್ಲಿ ಒಬ್ಬರಿಗೊಂದು ಒಬ್ಬರಿಗೊಂದು ಏನೂ ಇಲ್ಲ. ಯಾರ್ಯಾರು ಹಾಕಿದ್ದರೋ ಅವರ ಕೆಲವು ಜನ ತೆಗೆದುಕೊಂಡು ಹೋಗಿದ್ದಾರೆ, ಇದರಲ್ಲಿ ಕರಾರುವಾಕ್ಕಾಗಿ ಚೆಂಡರ್ ಹಾಕಿದ್ದಾರೆ ಎಂದರೆ ಅದು ಸರಿಯಾದುದು ಅಲ್ಲ. ಚೆಂಡರ್ ಹಾಕುವಾಗ ಕರಾರುವಾಕ್ಕಾಗಿ ಹಾಕುವುದು ಬಿಟ್ಟು ಬರೀ ಪತ್ರ ಬರೆದರೆ ಅದನ್ನು ಕಾನೂನು ಬದ್ಧವಾಗಿ ಗಣನೆಗೆ ತೆಗೆದುಕೊಳ್ಳಲು ಆಗುವುದಿಲ್ಲ ಪುನಃ ಆಗ್ರಿಮೆಂಟ್ ಮಾಡುವಾಗ ಇದನ್ನು ವಿಚಾರ ಮಾಡಬೇಕಾಗಿತ್ತು, ಮಾಡಲಿಲ್ಲ. ಮೊದಲು ಅದಕ್ಕೆ ಒಪ್ಪಿದ್ದರು ಒಪ್ಪಿದ ನಂತರ ಟೈಂ ಕೊಡಿ ಎಂದು ಅರ್ಜಿ ಹಾಕಿದ್ದಾರೆ. ಸರ್ಕಾರದವರು ಈ ಅಭಿಪ್ರಾಯವನ್ನು ಗಮನಿಸಿ ನಾನು ಬರುವುದಕ್ಕೆ ಪೂರ್ವದಲ್ಲಿ ಟೈಂ ಕೊಟ್ಟಿದ್ದಾರೆ. ನಂತರ ಅವರು ಮಾಲನ್ನು ಬಿಡಿಸಿಕೊಂಡು ಹೋಗಬೇಕಾಗಿತ್ತು, ಹಾಗೆ ಮಾಡದೆ ತಪ್ಪು ತಪ್ಪನ್ನು ಎರಡನೇ ಯವರ ಮೇಲೆ ಚೆಲ್ಲುವ ದೃಷ್ಟಿಯಿಂದ, ಸಂಬಂಧಿಸಿದ ವ್ಯವಹಾರಸ್ಥರು ಏನಾದರೂ ಮಾತುಗಳನ್ನು ಹೇಳಿದರೆ ತಾವು ಗಮನಿಸಬಾರದು ಎಂದು ವಿರೋಧಪಕ್ಷದ ನಾಯಕರಲ್ಲಿ ಬಿನ್ನಹ ಮಾಡುತ್ತೇನೆ.

ಅಹಾರಧಾನ್ಯವನ್ನು ತೆಗೆದುಕೊಂಡಾಗ ಅಹಾರಧಾನ್ಯಗಳ ಬಗ್ಗೆ ಏತಕ್ಕಾಗಿ ಚಿಂಡರ್ ಹಾಕಬೇಕು ಎನ್ನುವ ವಿಷಯದಲ್ಲಿ ಈಗ ನನಗೂ ಹಾಗೂ ಮಾನ್ಯ ಸದಸ್ಯರಿಗೂ ಒಂದು ರೀತಿಯ ವೇದನೆ ಉಂಟುಮಾಡಿದೆ, ನಾನು ಆರೋಪನೆ ಮಾಡಿದಂತೆ ಅಹಾರಧಾನ್ಯ ರೆವಿನ್ಯು ದರದಿಂದ ಪಡೆದ ಮಾಲು ಅಲ್ಪ. ಒಪನ್ ಮಾರ್ಕೆಟ್‌ನಲ್ಲಿ ಬಂದ ರೇಟಿಗೆ 48 ಕೋಟಿ ರೂಪಾಯಿಗಳಷ್ಟು ಅಹಾರಧಾನ್ಯ ಸಂಗ್ರಹಣೆ ನಮ್ಮ ಕಾರ್ಪೊರೇಷನ್‌ನಲ್ಲಿ ಆದಾಗ, ಅದನ್ನು ಬೇರೆ ಬೇರೆ ರೀತಿಯಲ್ಲಿ ಖರೀದಿ ಮಾಡುವುದಕ್ಕೆ ಬೇಕಾದಷ್ಟು ಹಣವನ್ನು ರಿಜರ್ವ್ ಬ್ಯಾಂಕಿನಿಂದ ತರುವುದಕ್ಕೆ ಕಠಿಣವಾದಾಗ ಕಾರ್ಪೊರೇಷನ್‌ನಲ್ಲಿದ್ದೆಂದ ಕೆಲವು ಮಾಲನ್ನು ಮಾರಾಟ ಮಾಡಿ ಅಹಾರ ವಿತರಣೆ ಮಾಡಬೇಕಾಯಿತು. ನಮ್ಮ ಜನತೆಗೆ ಬೇಕಾದಷ್ಟು ಮಾಲನ್ನು ಇಟ್ಟುಕೊಂಡು ಮಾಡೋಣ, ನಮಗಾಗಿ ಮಿಕ್ಕ ಮಾಲನ್ನು ಎರಡನೆಯ ಕಡೆಗೆ ಮಾರಾಟ ಮಾಡುವುದಕ್ಕೆ ಒಪ್ಪೋಣ ಎನ್ನುವಂತಾದ್ದು ಅಂದಿನ ಮಂತ್ರಿಗಳ ಅಭಿಪ್ರಾಯವಾಗಿತ್ತು. ಆದರೆ ಪ್ರಕಾರ ಕಾರ್ಪೊರೇಷನ್ನಿನವರು ಚಿಂಡರು ಕರೆದರು. ಆ ಚಿಂಡರ್ ಪ್ರಕಾರ ಅನೇಕರು ಅರ್ಜಿಗಳನ್ನು ಹಾಕಿದರು. ಕಾರ್ಪೊರೇಷನ್ನಿನ ಮ್ಯಾನೇಜಿಂಗ್ ಡೈರೆಕ್ಟರ್ ಅವರು ಬಾಯಲ್ಲಿ ಹೇಳಿದ್ದಾರೆಂದು ಒಪ್ಪೊಬ್ಬರು ಒಂದೊಂದು ಪತ್ರವನ್ನು ಬರೆದರು. ಮ್ಯಾನೇಜಿಂಗ್ ಡೈರೆಕ್ಟರು ಅವರು ಬಾಯಲ್ಲಿ ಹೇಳಿದ್ದರೆಂಬುದನ್ನು ತಾವುಗಳು ಯಾರೂ ಒಪ್ಪಬಾರದು. ಆ ರೀತಿ ಯಾರೇ ಆಗಲೀ ಒಪ್ಪಬೇಕಾದರೆ ಅದೂ ಸಹ ಕಾಗೆದಲ್ಲೆಯೇ ಇರಬೇಕಾಗುತ್ತದೆ. ಬಾಯಲ್ಲಿ ಹೇಳಿದ್ದನ್ನು ಯಾರೂ ನಂಬಲಿಕ್ಕೆ ಬರುವುದಿಲ್ಲ. ತಾವೂ ನಂಬ ಬಾರದು, ನಾವೂ ನಂಬುವುದಕ್ಕಾಗುವುದಿಲ್ಲ, ಆ ದೃಷ್ಟಿಯಿಂದ ರೆಕಾರ್ಡನ್ನು ಪರಿಶೀಲನೆ ಮಾಡಬೇಕು. ಯಾರಿಗೂ ಅವರು ಯಾವ ರೀತಿಯ ಆಶ್ಚರ್ಯನೆ ಕೊಟ್ಟಿಲ್ಲ. ನಮ್ಮ ರೈತಕ್ಕೆ ಅಹಾರ ಧಾನ್ಯವನ್ನು ಹೊರಗಡೆ ಕಳುಹಿಸುವುದಕ್ಕೆ ಪರ್ಮಿಟ್ ಕೊಡಬೇಕೆಂದು ತಾವು ಯಾರು ನನ್ನ ಮೇಲೆ ಒತ್ತಾಯ ಮಾಡುವುದಿಲ್ಲವೆಂದು ನಾನು ಭಾವನೆ ಮಾಡುತ್ತೇನೆ. ಮುಖ್ಯವಾಗಿ ನಾವು ನೀವೂ ಕೂಡಿ ಜನತೆಗೆ ಅಹಾರಧಾನ್ಯಗಳನ್ನು ಹಂಚಬೇಕು. ಸರ್ವ ರೀತಿಯಿಂದ ನಮ್ಮ ರೈತಕ್ಕೆ ಅಹಾರ ಧಾನ್ಯಗಳನ್ನು ಜನರಿಗೆ ಪೂರೈಕೆ ಮಾಡಬೇಕಾಗಿದೆ. ಆ ದೃಷ್ಟಿಯಿಂದ ನಾವು ಪ್ರಯತ್ನ ಮಾಡೋಣ. ಚಿಂಡರ್ ನೋಟಿಫಿಕೇಷನ್‌ನ್ನು ಪುನಃ ಪರಿಶೀಲಿಸಲು ಅರ್ಜಿಗಳನ್ನು ಕೊಟ್ಟರೂ ಪುನಃ ಬ್ಯಾಂಕ್ ಗ್ಯಾರಂಟಿ ಕೊಡುತ್ತೇವೆಂದು ಹೇಳಿದರೂ ಅದರ ಬಗ್ಗೆ ಒಂದು ನಿರ್ಣಯ ಆಗಬೇಕು. ಯಾರೇ ಆಗಲಿ ಅವರು ಜನತಾ ಪಕ್ಷದವರಾಗಿರಬಹುದು, ಅಥವಾ ಕಾಂಗ್ರೆಸ್ ಪಕ್ಷದವರಾಗಿರಬಹುದು, ನನ್ನ ಮಟ್ಟಿಗೆ ಹೇಳುವುದಾದರೆ ಅದರ ಬಗ್ಗೆ ಇವತ್ತು ಈ ಮಾನ್ಯ ಸದನ ಯಾವ ರೀತಿ ತೀರ್ಮಾನ ಅಥವಾ ನಿರ್ಣಯ ಮಾಡಬೇಕೆಂದು ಹೇಳುತ್ತಾರೋ ಆ ರೀತಿ ಮಾಡುತ್ತೇನೆ. ಆದರೆ, ಸರ್ಕಾರದ ಕಾನೂನನ್ನು ಬಿಟ್ಟು ನಾವು ಏನಾದರೂ ಮಾಡಿದರೆ ಅದು ನೂಕು ಸತೆ ಪರಂಪರೆಯನ್ನು ಪಾಲನೆ ಮಾಡಿದ ಹಾಗೆ ಆಗುವುದಿಲ್ಲ. ಇದರ ಬಗ್ಗೆ ಒಂದು ರೀತಿಯ ನೀತಿಯನ್ನು ಅನುಸರಿಸಬೇಕೆಂದು ಹೇಳುವಾಗ ಅದರ ಬಗ್ಗೆ ಒಪ್ಪತಕ್ಕದ್ದು, ಬಿಡತಕ್ಕದ್ದು, ಪರಿಶೀಲನೆ ಮಾಡಬೇಕಾದ ವಿಷಯ ಆ ದೃಷ್ಟಿಯಿಂದ ಈ ಸದನ ಒಂದು ನೀತಿಯನ್ನು ಅನುಸರಿಸಿ ಎಂದು ಹೇಳುವುದಕ್ಕೆ ಬದಲು ಅದನ್ನು ಈ ಸಭೆಯಲ್ಲಿ ಒಂದು ಠರಾವಿನ ರೂಪದಲ್ಲಿ ಮಂಡಿಸಿದ್ದರೆ ಅಂಥಾದ್ದನ್ನು ಈ ಸಭೆಯಲ್ಲಿ ಒಪ್ಪುವುದಕ್ಕೆ ನನ್ನ ಅಭಿಪ್ರಾಯ ಇಲ್ಲ. ಅಹಾರ ಧಾನ್ಯಗಳನ್ನು ವಿತರಣೆ ಮಾಡುವ ಬಗ್ಗೆ ಇಲ್ಲಿ ಯಾರೇ ಆಗಿರಲಿ, ಅವರು ಜನತಾ ಪಕ್ಷದವರಾಗಿರಬಹುದು, ಅಥವಾ ಕಾಂಗ್ರೆಸ್ ಪಕ್ಷದವರಾಗಿರಬಹುದು, ಇಲ್ಲಿ ಯಾವ ಒಂದು ಪಕ್ಷದ ಪ್ರಶ್ನೆ ಬರುವುದಿಲ್ಲ. ಇಲ್ಲಿ ಬಹುಸಂಖ್ಯಾತರು ಜನಸಂಖ್ಯೆ ದವರು ಇರಬಹುದು ಅಥವಾ ಜನತಾ ಪಕ್ಷದವರು ಇರಬಹುದು, ಅಥವಾ ಕಾಂಗ್ರೆಸ್ ಪಕ್ಷದವರು ಇರಬಹುದು ಒಂದು ವೇಳೆ ಅವರಲ್ಲಿ ಯಾರಾದರೂ ರೇಷನ್ ಅಂಗಡಿ ಇಟ್ಟರೆ ಅದನ್ನು ತೆಗೆಯುವ ವಿಚಾರ ಬರುವುದಿಲ್ಲ. ಕಾನೂನು ಪ್ರಕಾರವೇ ಅದನ್ನು ಕೊಡಬೇಕಾಗುತ್ತದೆ. ಆದರೆ ಈ ಸದನ ಅದನ್ನು ಪಕ್ಷಚೀಯಾಗಿ ಕೊಡಬೇಕೆಂದು ಹೇಳಿದರೆ ಅದೂ ಸಹ ಕಾನೂನಿನ ಚೌಕಟ್ಟಿನೊಳಗೆ ಬರಬೇಕು. ಆಗ ನಾವು ನೀವು ಕೂಡಿ ಅದರ ಬಗ್ಗೆ ಪರಿಶೀಲನೆ ಮಾಡಬೇಕಾಗುತ್ತದೆ.

Law is an act which can be interpreted in any way,

ಶ್ರೀ ಎಸ್. ಬಂಗಾರಪ್ಪ.—ಚಿಂಡರ್‌ನ ಪರತ್ತಿನ ಪ್ರಕಾರ ಅದನ್ನು ಮಾಡುವುದಕ್ಕೆ ಬರುತ್ತದೋ ಇಲ್ಲವೋ ಎಂಬುದನ್ನು ವಿವರವಾಗಿ ತಿಳಿಸಬೇಕು.

ಶ್ರೀ ಕೆ. ಎಚ್. ಪಾಟೀಲ್.—ಇದು ಕಾನೂನು ಮಾಡುವವರ ಹೃದಯಕ್ಕೆ ಸಂಬಂಧಿಸಿದ್ದು. ಆದರೂ ಅದನ್ನು ನಾವು ನೀವು ವಿಚಾರ ಮಾಡಿ ಪ್ರಾಪಾರವೂ ಹಿತದೃಷ್ಟಿಯಿಂದ, ರೈತರ ಹಿತದೃಷ್ಟಿಯಿಂದ, ರಾಜ್ಯದ ಹಿತದೃಷ್ಟಿಯಿಂದ ಒಂದು ನಿರ್ಣಯವನ್ನು ತಂದರೆ, ಅ ನಿರ್ಣಯವನ್ನು ನಾನು ಪಾಲನೆ ಮಾಡುತ್ತೇನೆ.

ಶ್ರೀ ಎಸ್. ಬಂಗಾರಪ್ಪ.—ಕಾನೂನು ಮಾಡುವವರ ಹೃದಯ ಪರಿಶೀಲನೆ ವಿಷಯ ಮಾನ್ಯ ಮಂತ್ರಿಗಳು ಹೇಳಿದರು. ಆದರೆ ಆ ಚಿಂಡರ್ ನ ಪರತ್ತಿನ ಪ್ರಕಾರ ಈ ವಿಚಾರ ಒಳಪಡುತ್ತದೋ ಇಲ್ಲವೋ ಎಂದು ನಾನು ಕೇಳಿದೆ.

ಶ್ರೀ ಕೆ. ಎಚ್. ಪಾಟೀಲ್.—ಪರತ್ತುಗಳು ಸರಿಯೇ ಅಲ್ಲವೇ ಎಂಬ ಪ್ರಶ್ನೆ ಬೇರೆ, ಆದರೆ ಅದು ಕಾನೂನು ಇಂಟರ್ ಪ್ರಿಟ್ ಮಾಡುವವರ ಮೇಲೆ ಬರುತ್ತದೆ ಮುಖ್ಯವಾಗಿ ಅನಾಥ್ಯವಾದುದು ಯಾವುದೂ ಇಲ್ಲ.

ಶ್ರೀ ಎಚ್. ಡಿ. ದೇವೇಗೌಡ (ಹೊಳೆನರಸೀಪುರ).—ಮಾನ್ಯ ಸಭಾಧ್ಯಕ್ಷರೇಯವರೇ, ಈ ಕಡೆ ಕೂತು ನಾವು ಮಾತನಾಡುವಾಗ ನಾನು ಬೇರೆ ಪರವಾಗಿಯೂ ವಕಾಲತ್ತು ತೆಗೆದು ಕೊಂಡು ಹೇಳುತ್ತಿಲ್ಲವೆಂದು ನುಡುಕರಣ ಮಾಡುವುದಕ್ಕೆ ಇಚ್ಛೆಪಡುತ್ತೇನೆ ಇವತ್ತು ನೀವು ಸರ್ಕಾರಕ್ಕೆ ಅಗತ್ಯಕಂಠ ಸಪ್ಪವನ್ನು ಗಮನಿಸದೆ ಬೇರೆಯವರಿಗೆ ಸಹಾಯ ಮಾಡಿ ಎಂದು ನಾನು ಹೇಳುವುದಿಲ್ಲ. ಇವತ್ತು ನಮ್ಮ ಮುಂದೆ ಬಂದಿರುವ ವಿಷಯವನ್ನು ಈ ಸಭೆಯಲ್ಲಿ ತಮ್ಮ ಜ್ಞಾಪಕಕ್ಕೆ ತೆಗೆದುಕೊಂಡು ಬರುತ್ತೇನೆ. ಹಿಂದೆಯೇ ಏನು ಆಕಾರ ದಾಸಾನು ಅಂದು ನಮಗಿತ್ತೋ ಅದನ್ನು ಕೇರಳಕ್ಕೆ ಮಾರಾಟ ಮಾಡಬೇಕು ಎಂದು ವಿಷಯ ಚರ್ಚೆಗೆ ಬಂದಾಗ ನಾನು ಅದನ್ನು ಕೂಡದು ಎಂದು ಹೇಳಿದ್ದೇನೆ. ಇದನ್ನು ನಮ್ಮ ರಾಜ್ಯದಲ್ಲಿ ಒಂದೆ ಕ್ಷೇತ್ರಕ್ಕೆ 200-220 ರೂಪಾಯಿಗಳ ಬೆಲೆ ಇದೆ ಆದರೆ ಕೇರಳದಲ್ಲಿ ಒಂದು ಕ್ಷೇತ್ರಕ್ಕೆ 180 ರಿಂದ 182 ರೂಪಾಯಿಗಳವರೆಗೆ ಬೆಲೆ ಇದೆ. ಆದರೆ ಬಗ್ಗೆ ನಾನು ಚರ್ಚೆ ಮಾಡುವುದಕ್ಕೆ ಬೇಗುವುದಿಲ್ಲ. ಯಾರ್ಯಾರು ಇದರ ಬಗ್ಗೆ ಏನೇನು ನಿರ್ಣಯ ಮಾಡಿದ್ದರು ಸಾಗಾಣಿಕೆ ಕಾಂಟ್ರಾಕ್ಟ್‌ನ್ನು ಯಾರ್ಯಾರು ಇಟ್ಟುಕೊಂಡಿದ್ದರು ಎಂಬುದನ್ನು ಮುಂದೆ ಹೇಳುತ್ತೇನೆ. ಆ ಚಿಂಡರ್ ನೋ ಪಿ ಕೇಷನ್ ಏನಿದೆ, ಅದರಲ್ಲಿರತಕ್ಕಂಥ ಪರತ್ತುಗಳೇನು ಎಂಬುದನ್ನು ನೋಡಿದ ಮೇಲೆ ಆ ಪರತ್ತು ಗಳಿಗೆ ಒಳಪಡದ ಇರತಕ್ಕ ಚಿಂಡರ್ ಆಗಿದ್ದರೆ ಅದನ್ನು ಆಗಲೇ ತಾವು ತೀರ್ಮಾನ ಮಾಡಬಹುದಾಗಿತ್ತು. ಆದರೆ ಬಗ್ಗೆ ಈಗಾಗಲೇ ರಾ ಡಿಪಾರ್ಟ್‌ಮೆಂಟ್ ಆಧಿಕಾರಿಗಳು ಅಭಿಪ್ರಾಯ ಕೊಟ್ಟಿದ್ದಾರೆ. ಆದರೆ ನಾನು ಕಾನೂನು ಇಲಾಖೆಯ ಆಧಿಕಾರಿಗಳ ಬಗ್ಗೆ ಆರೋಪಣೆ ಮಾಡ ಬೇಕೆಂದಿಲ್ಲ. ಕಾನೂನು ಇಲಾಖೆಯನ್ನು ಇನ್ನೂ ಸ್ವಲ್ಪ ಗೇರ್ ಅಪ್ ಮಾಡಬೇಕು. ಈ ವಿಷಯ ಸದನದ ಒಂದು ಕಮಿಟಿಯ ಮುಂದೆ ಬಂದಾಗ ಬಹಳ ಶ್ರಮಪಟ್ಟು ಒಂದು ಕಡೆ ಮಂತ್ರಿಗಳ ಒತ್ತಡ ಮತ್ತೊಂದು ಕಡೆ ಸದನದ ಒತ್ತಡ ಈ ಎರಡು ಒತ್ತಡಕ್ಕೆ ಮಣಿದು ಎರಡು ರೀತಿಯ ಅಭಿ ಪ್ರಾಯಗಳನ್ನು ಸಭೆಯ ಮುಂದೆ ಈಗ ಕೊಟ್ಟಿದ್ದಾರೆಂದು ನಾನು ಮಾನ್ಯ ಮಂತ್ರಿಗಳಲ್ಲಿ ತಿಳಿಸು ತ್ತೇನೆ. ಚಿಂಡರ್ ನೋಟಿಫಿಕೇಷನ್ ಪರತ್ತುಗಳು ಏನಿವೆಯೋ ಅವನ್ನು ಶ್ರೀಮಾನ್ ಪುಟ್ಟಸಾಮಿ ಯವರೂ ಸಹ ಬಹುಶಃ ಒಪ್ಪಿಕೊಳ್ಳುತ್ತಾರೆ. ಚಿಂಡರ್ ನೋಟಿಫಿಕೇಷನ್ ಪರತ್ತುಗಳಿಗೆ ತದ್ವಿರು ದ್ಧವಾಗಿದ್ದರೆ ಆ ಚಿಂಡರನ್ನು ನೇರವಾಗಿ ತೀರ್ಮಾನ ಮಾಡಬಹುದಾಗಿತ್ತು. ಈ ಚಿಂಡರ್ ಬೆಳ ವಣಿಗೆ ಬಗ್ಗೆ ಮುಂದೆ ರೆಕಾರ್ಡ್ ಪಕ್ಕವಾಗಿ ಮಾಡಿದ್ದೀರೆಂದು ನಮ್ಮ ಮೇಲೆ ನಾನು ಹೇಳುವುದಿಲ್ಲ. ನೀವು ಧಾರವಾಡದಲ್ಲಿದ್ದಾಗ ಇದರ ಬಗ್ಗೆ ಆರ್ಡರ್ ಆಯಿತು. ಆ ಚಿಂಡರ್ ಅರ್ಜಿಯ ಮೇಲೆಯೇ ಮಾನ್ಯ ಮುಖ್ಯಮಂತ್ರಿಗಳು ಬರೆದು ಕಳುಹಿಸಿದ್ದಾರೆ ಈ ಇರತಕ್ಕಂಥ ಪರಿಸ್ಥಿತಿ ಯನ್ನು ಅರ್ಥಮಾಡಿಕೊಂಡು ಇದು ಕಾನೂನಿಗೆ ತದ್ವಿರುದ್ಧವಾಗಿದ್ದರೆ ಅದನ್ನು ಪುನಃ ಪರಿಶೀಲನೆ ಮಾಡಲು ರಾ ಡಿಪಾರ್ಟ್‌ಮೆಂಟ್‌ನವರನ್ನು ಕೇಳಿ. ಚಿಂಡರ್ ನೋಟಿಫಿಕೇಷನ್‌ನಲ್ಲಿರತಕ್ಕ ಪರತ್ತು ಗಳು ಏನಿವೆಯೋ ಅವಕ್ಕೆ ಈಗಿನ ಚಿಂಡರ್ ತದ್ವಿರುದ್ಧವಾಗಿದ್ದ ಪಕ್ಷದಲ್ಲಿ ಅದನ್ನು ಪುನಃ ಪರಿಶೀಲನೆ ಮಾಡಬೇಕೆಂದು ನಾನು ಕೇಳಿಕೊಳ್ಳುತ್ತೇನೆ.

ಶ್ರೀ ಕೆ. ಎಚ್. ಪಾಟೀಲ್.—ತಾವು ಹೇಳಿದಂತಹ ರೀತಿಯಲ್ಲಿ ಚಿಂಡರ್ ನೋಟಿಫಿಕೇಷನ್ ಕಾರ್ಯಗಳು ವಿಶೇಷವಾಗಿ ನಿರ್ಬಂಧಿತ ಆಗಿವೆ ಸೀ ಇಲ್ಲವೇ ಎನ್ನುವಂತಹ ಪ್ರಶ್ನೆಯನ್ನು ಈಗಾಗಲೇ ಆರೋಪನೆ ಮಾಡಿ ಪರಿಶೀಲನೆ ಮಾಡಿದ್ದೇನೆ. ಆದರೂ ಸಹ ಮಾನ್ಯ ವಿರೋಧ ಪಕ್ಷದ ನಾಯಕರ

ಅಭಿಪ್ರಾಯವನ್ನು ಅಷ್ಟು ಲಘುವಾಗಿ ತಿಳಿಯದೆ ತಮ್ಮ ಇಚ್ಛೆಯಿಂದಂತೆ ಅದನ್ನು ಇನ್ನೊಮ್ಮೆ ಪರಿಶೀಲನೆ ಮಾಡುತ್ತೇನೆ.

ಶ್ರೀ ಕಾಗೋಡು ತಿಮ್ಮಪ್ಪ.—ಮ್ಯಾನೇಜಿಂಗ್ ಡೈರೆಕ್ಟರ್ ಏನು ಹೇಳಿದರೂ ಅದನ್ನು ನಂಬ ಬಾರದು ಅದನ್ನು ಬರವಣಿಗೆಯಲ್ಲಿ ಕೂಡಬೇಕೆಂದು ಮಾನ್ಯ ಮಂತ್ರಿಗಳು ಹೇಳಿದರು. ವಾಸ್ತವ ವಾಗಿ ಹೇಳುವುದಾದರೆ ಇವರು ಶಿವಮೊಗ್ಗಕ್ಕೆ ಹೋದಾಗ ಕೇರಳಕ್ಕೆ ಎಷ್ಟು ಅಕ್ಕಿಯನ್ನು ಬಿಡುಗಡೆ ಮಾಡಿದರೆಂಬುದನ್ನು ಹೇಳಲಿ. ಮ್ಯಾನೇಜಿಂಗ್ ಡೈರೆಕ್ಟರ್ ಅಲ್ಲಗೆ ಹೋದಾಗ ಏನಾದರೂ ಬೇರೆ ಟೆಂಡರ್ ಕೊಟ್ಟಿದ್ದಾರೆಯೇ? ರಾಜ್ಯದ ಹೊರಗಡೆ ಅಕ್ಕಿಯನ್ನು ತೆಗೆದುಕೊಂಡು ಹೋಗಲು ಏನಾದರೂ ಪರತ್ಯುಗಳನ್ನು ಅದರಲ್ಲಿ ಹಾಕಿದ್ದರೇ? ಟೆಂಡರ್ ನೋಟಿಫಿಕೇಷನ್ ಪರತ್ಯುಗಳ ಪ್ರಕಾರ ಟೆಂಡರ್ ಹಾಕಿದ್ದಾರೆಯೇ? ತದ್ವಿರುದ್ಧವಾಗಿ ಟೆಂಡರ್‌ನ್ನು ಆ ರೀತಿ ಹಾಕಿದ್ದಾರೆ, ಅರ್ಜಿ ಯನ್ನು ತರಸಾರ ಮಾಡಿದ್ದಾರೆಯೇ? ಸಂಶಯ ಬರುವುದಕ್ಕೆ ಏನಾದರೂ ಕಾರಣವಿದೆಯೇ? ಮಂತ್ರಿಗಳು ಅವರನ್ನು ಬುದ್ಧಿಗಿ ಕರೆದು ಕೇಳಲಿ ಆಗ ಅವರು ಅಲ್ಲಿ ನಡೆದುದನ್ನು ಹೇಳುತ್ತಾರೆ.

ಶ್ರೀ ಕೆ. ಎಚ್. ಪಾಟೀಲ್.—ಮಾನ್ಯ ಶ್ರೀ ಕಾಗೋಡು ತಿಮ್ಮಪ್ಪನವರು, ಹಾಗೂ ಮಾನ್ಯ ಫೋರಡ್ ಪಕ್ಷದ ನಾಯಕರಾದ ಶ್ರೀ ದೇವೇಗೌಡರು ಹೇಳಿದ್ದನ್ನು ನಾನು ಒಪ್ಪುತ್ತೇನೆ. ಸರ್ಕಾರದ ಬಪ್ಪಂದಂತೆ ಕಾನೂನುಗುಣವಾಗಿ ತೀರ್ಮಾನ ಕೈಗೊಳ್ಳಲು ಅದು ಬರವಣಿಗೆಯಲ್ಲಿ ಆಗಬೇಕು. ಅದು ಕಾಗದದಲ್ಲಿ ಇಲ್ಲದೇ I have assured ಎಂಬುದಾಗಿ ಹೇಳಿದರೆ ಅದು ಸಾಧ್ಯ ವಾಗುವುದಿಲ್ಲ. ಆಗ ನಾನು ಮಂತ್ರಿಯಾಗಿ ಕೆಲಸ ಮಾಡುವುದಕ್ಕೆ ಕಷ್ಟವಾಗುತ್ತದೆ, ಇದರ ಬಗ್ಗೆ ಮಾನ್ಯ ಸದಸ್ಯರು ಹೇಳಿದ್ದನ್ನೆಲ್ಲಾ ಗಮನದಲ್ಲಿಟ್ಟುಕೊಂಡು ಇನ್ನೊಮ್ಮೆ ಪರಿಶೀಲನೆ ಮಾಡು ತ್ತೇನೆ. ಸಾಧ್ಯವಾದರೆ ನಿಮ್ಮನ್ನೊ ಕರೆಸಿ ಮುಖ್ಯ ಮಂತ್ರಿಯವರ ಜೊತೆಯಲ್ಲಿ ಮಾತನಾಡಿ ಈ ವಿಚಾರವನ್ನು ನಿರ್ಕಾರ ಮಾಡೋಣ. ಸುಮ್ಮನೆ ಬಾಯಿ ಮಾತಿನಲ್ಲಿ ಹೇಳಿದರೆ ಇದರ ಬಗ್ಗೆ ಏನೂ ಮಾಡುವುದಕ್ಕೂ ಆಗುವುದಿಲ್ಲ.

ಶ್ರೀ ಹೆಚ್. ಡಿ. ದೇವೇಗೌಡ.—ಟೆಂಡರ್ ಕೊಡುವಾಗಲೇ ಬರೆದಿದ್ದಾರೆ. ನಮ್ಮ ನೆರೆಯ ರಾಜ್ಯಕ್ಕೆ ತೆಗೆದುಕೊಂಡು ಹೋಗಬೇಕಾದರೆ ಈ ರೀತಿಯನ್ನು ಕೊಡುತ್ತೇವೆಂದು ಹೇಳಿದ್ದಾರೆ. ಆದ್ದರಿಂದ ಈ ಅಂಶದ ಮೇಲೆ ಪರಿಶೀಲನೆ ಮಾಡಬೇಕೆಂದು ಹೇಳಿದ್ದೇನೆ.

ಶ್ರೀ ಕೋಣಂದೂರು ಲಿಂಗಪ್ಪ.—ಸರ್ಕಾರದ ಗೋಡೌನ್‌ಗಳು ಇದ್ದರೂ ಕೂಡ ಬತ್ತ ಎಲ್ಲೆಲ್ಲಿ ಎತ್ತಿದ್ದರೋ ಅಲ್ಲಿಯೇ ಇತ್ತು.

2.00 P.M.

ಅಧ್ಯಕ್ಷರು.—ರಾಜ್ಯಪಾಲರ ಭಾಷಣದ ವಂದನೆಯ ಮೇಲಿನ ಚರ್ಚೆ, ಈಗ ಮುಂದುವರಿ ಯುತ್ತದೆ.

Motion of Thanks to the Governor's Address Debate continued.

ಶ್ರೀ ಎಚ್. ಡಿ. ದೇವೇಗೌಡ.—ಮಾನ್ಯ ಸಭಾಧ್ಯಕ್ಷಣಿಯವರೇ, ಈ ಸಭೆಯ ಮುಂದೆ ರಾಜ್ಯ ಪಾಲರು ಮಾಡಿದ ಭಾಷಣದ ಬಗ್ಗೆ ಒಂದು ನಿರ್ಣಯವನ್ನು ನನ್ನ ಮಿತ್ರರು ಮತ್ತು ನಮ್ಮ ಈ ಮನೆಯ ಹಿರಿಯ ಸದಸ್ಯರಾದಂತಹ ಮಾನ್ಯ ಬಸವಲಿಂಗಪ್ಪನವರು ಮಂಡಿಸಿದ್ದಾರೆ. ಅದನ್ನು ನೋಡಿದರೆ ಶ್ರೀಮತಿ ಮಡಿಮನರವರು ಅನುಮೋದನೆ ಮಾಡಿದ್ದಾರೆ. ಮೊದಲನೆಯದಾಗಿ ಈ ಸಭೆಯಲ್ಲಿ ಇವತ್ತು ಈ ರಾಷ್ಟ್ರದ ಒಬ್ಬ ಗೌರವಾನ್ವಿತ ಪ್ರಜೆಯಾಗಿ ಜನತೆಯ ಪ್ರತಿನಿಧಿಯಾಗಿ ಕೆಲಸಮಾಡತಕ್ಕಂಥ ಅವಕಾಶವನ್ನು ರಾಷ್ಟ್ರದ ಜನತೆ ನಮಗೆ ದೊರಕಿಸಿಕೊಟ್ಟಿದ್ದಾರೆ. ಅವರಿಗೆ ನನ್ನ ಧನ್ಯವಾದಗಳನ್ನು ನನ್ನ ವೈಯಕ್ತಿಕವಾಗಿ ಮತ್ತು ನನ್ನ ಪಕ್ಷದವತಿಯಿಂದಲೂ ಸಲ್ಲಿಸುವುದಕ್ಕೆ ಪ್ರಯತ್ನ ಮಾಡುತ್ತೇನೆ ಒಬ್ಬ ಗೌರವಾನ್ವಿತ ಪ್ರಜೆಯಾಗಿ ಜನತೆಯ ಪ್ರತಿನಿಧಿಯಾಗಿ ಇಲ್ಲಿ ಕುಳಿತು ಕೆಲಸಮಾಡಲಕ್ಕೆ ಅವಕಾಶ ಮಾಡಿಕೊಟ್ಟ ರಾಷ್ಟ್ರದ ಜನತೆಯನ್ನು ಸ್ಮರಿಸುತ್ತೇನೆ ಜೊತೆಗೆ ಅವರಿಗೆ ನನ್ನ ಅಭಿನಂದನೆಗಳನ್ನು ಸಲ್ಲಿಸುತ್ತೇನೆ. ಮಾನ್ಯ ಸಭಾಧ್ಯಕ್ಷಣಿಯವರೇ ಕಳೆದ ದಶಕದಲ್ಲಿ ಅಂದರೆ 1970 ರಿಂದ ಈಚೆಗೆ ಬಹಳ ವ್ಯತ್ಯಾಸವನ್ನು ಸಾಧಿಸಿದ್ದೇವೆ, ಇದರಲ್ಲಿ ರಾಷ್ಟ್ರ